

విదేశీయులు, విగ్రహాలు

టెంపోరావ్

హ్యాటల్ మేరిస్ బ్రూమ్లో వాళ్ళిద్దరూ ఎదురెదుర్గా కూర్చున్నారు. అతను పొడుగ్గా, సన్నగా వున్నాడు. బ్లూ నూటు వేసుకున్నాడు. పొట్టిగా కత్తిరించిన క్రాఫు.

అతడి రంగు, వుచ్చారణ చూస్తే అమెరికన్ ఆయి వుండాలని తెలుస్తోంది.

“హలో, మిస్ లక్ష్మీ!” అన్నాడతను.

“మిసెస్ లక్ష్మీ” అందామె.

“లక్ చిమి! పలకడమే కష్టం!” అన్నా డతను. నవ్వుతూ.

ఆమె అతడి వైపు నవ్వుతూ చూసింది.

“పేరులో ఏముంది, మిస్టర్ కోక్! మీరు ఎలాగైనా పిలవొచ్చు” అందామె.

“థాంక్స్ లక్ష్మీ! మిమ్మల్ని కలుసుకున్నందుకు ఎంతో సంతోషంగా వుంది. భారతదేశం చాలా గొప్పది. మా

దేశంలో ఎన్నో హిందూ దేవాలయాలు అవతరించాయి. కొందరు ఆ మెరికన్లు మీ దేవాలయాలకు వెళ్ళి అక్కడ ప్రార్థిస్తూ వుంటారు. నేను కూడా చాలాసార్లు వెళ్ళాను” అన్నాడతను.

“మీరు చెప్పింది విని నేను చాలా సంతోషిస్తున్నాను. మా దేవుళ్ళమీద అంత ఆప్యాయత వుండడం గొప్ప విశేషం” అందామె.

కోన్ గ్లాసులో వున్న విస్కీని తాగేశాడు. ఆమె వెళ్ళు నూటిగా చూశాడు.

“వ్ వీరో పిలిచినా దేవుడు దేముడే!”

“యూ ఆర్ రైట్” అందామె, గ్లాసులోని వైన్ని చప్పరిస్తూ.

“మిస్ లక్ష్మీ!” అన్నాడతను.

“మిసెస్!” అందామె మళ్ళా.

“వియామ్ సారీ! మీకు పెళ్ళయిందని నేను అనుకోలేదు. మీ వయసులో వున్నవాళ్ళకు మా దేశంలో పెళ్ళిళ్ళు కావు” అన్నాడతను.

“ఇది భారతదేశం. చిన్నతనంలోనే మాకు పెళ్ళయిపోతుంది. నా భర్త చాలా మంచివారు” అందామె.

“అతడిని కూడా యిక్కడకి తీసుకురావాలింది.”

“ఆయన ఆరోగ్యం బాగాలేదు. పక్షవాతంతో కాలూ, చెయ్యి పడిపోయింది. పరువుమీదనుంచి ఆయన కదలేరు,” అందామె.

“ఇటీవ్ ఎ పిటి! ఈ పట్నంలో నేను యెక్కువ రోజులు వుండను. దేవాలయాల్లోని విగ్రహాలను చూడమంటే నాకు మహా యిష్టం” అన్నాడతను.

“మిమ్మల్ని వినాయకుడి గుడికి తీసుకళ్ళాను”

అందామె.

“వినాయక్! ఆ దేవుడు ఎలా వుండాడు?”

“వినాయకుడు మాకు ఎంతో ముఖ్యమైన దేముడు. ఏదేనా పని చేసేముందు విఘ్నాలు లేకుండా వుండేందుకు మేం ఆయన్ని పూజిస్తాం. వినాయకుడికి ఏనుగు తల, తొండం వుంటాయి. కాని ఆయన మనిషిలాగే వుంటారు”

అందామె.

“వండ్రఫుల్” అన్నాడతను.

“800 సంవత్సరాల క్రితం ఆ దేవాలయాన్ని మా పెద్దలు కట్టించారు. ఆరు కిలోల బంగారంతో వినాయకుడి విగ్రహం చేయబడింది. ధగ ధగా మెరుస్తూ వుంటుంది.”

“తప్పక వినాయకుని చూడాలి! హాఫ్ మేన్ హాఫ్ ఎలిఫంట్,” అన్నాడు కోన్.

గ్లాసులో వున్న వైన్ ఆమె తాగేసింది. అతడు ఆమెవైపు పరీక్షగా చూస్తూ వుండిపోయాడు.

ఆమె వయస్సు యిరవై ఆరు వుండొచ్చు. కంచీవరం పట్టణం దగ్గర వుంది. ఫ్లోరెన్స్ లైట్ కాంతిలో చీర కున్న జల్తారు మెరుస్తోంది. నుదురుమీద ఎర్రటి బొట్టు, ఆమె పెదిమలు ఎర్రగా వున్నాయి.

“మిస్టర్ కోన్, కీప్ డ్రింకింగ్!” అందామె.

అతడు విస్కీ సేవించి ఆమె వైపు చూశాడు.

“ఆ గుడికి ఎప్పుడు వెళ్దా?” అడిగాడు.

ఆమె వాచ్ వైపు చూసింది.

“కావలిస్తే ఇప్పుడే వెళ్ళొచ్చు” అందామె.

గ్లాసులోని విస్కీని అతడు గడగడా తాగేశాడు. హోటల్ బాయిని పిల్చాడు. ఆశ్చరించి బిల్ తెచ్చున్నాడు.

బిల్ మిద సంతకం పెట్టి అతడు కుర్చీలోంచి లేచాడు.

“లక్ష్మీ, లెటర్ గో” అన్నాడతను.

2

గుడికెళ్ళాక వాళ్ళిద్దరూ మరో లూక్సీలో ఆమె ఇంటికి చేరుకున్నారు.

ఇల్లు విశాలంగా వుంది కాని పాతది. హాల్లో నుంచి ఆమె అతడిని పడగదిలోకి తీసుకువెళ్ళింది. సోఫా చూపించి కూర్చోమంది. కోన్ కూర్చుని సిగరెట్ వెలిగించాడు.

విస్కీ బాటిల్, రెండు గ్లాసులు, సోడాబుడ్లు తెచ్చి ఆమె టీపాయిమిద పెట్టింది. ఒక గ్లాసులో విస్కీ పోసి ఆమె సోడా కలిపింది. తన గ్లాసులో సోడా మాత్రం పోసుకుంది.

“చియర్స్!” అన్నాడతను.

“మీ యిల్లు చాలా బాగుంది” అన్నాడతను.

పక్క గదిలోంచి దగ్గు వినపడింది. అతడు ఆమెవైపు చూశాడు.

“నా భర్త!” అందామె.

“అతను యిక్కడికి రాలేదా?”

“కదలేరు” అందామె.

“ఇలక్ట్రో!” అన్నాడు కోన్.

అతడు విస్కీ తాగి ఆమెవైపు నవ్వుతూ చూశాడు.

“మీ భర్త చాలా అండర్ స్టేండింగ్ టైప్!” అన్నాడతను.

ఆమె కిలకిల నవ్వింది.

“వినాయక్ చాలా బాగున్నాడు. ఆ విగ్రహం నా

కెంతో నచ్చింది, ఆల్ గోల్డ్” అన్నాడతను.

“అటువంటి విగ్రహం మీరు మా దేశంలో చేయించుకోవచ్చు” అందామె.

అతడు పకపక నవ్వాడు.

“పురాతన విగ్రహాలకు అమెరికాలో గిరాకీ ఎక్కువ. కొత్తగా చేయించినవి ఎవ్వరూ కొనరు.”

క్షణకాలం యిద్దరూ మానంగా వున్నారు.

“ఇప్పుడే వస్తాను” అని ఆమె వెళ్ళిపోయింది.

కోస్ విస్కీ మళ్ళా పోసుకుని స్ట్రాంగ్ గా తాగేశాడు. గది నలువైపులా చూశాడు. గోడలకు రంగు వేయించి చాలా కాలమైనట్లుంది. కొన్నిచోట్ల రంగు పూరిగా వూడిపోయింది.

కాసేపట్లో ఆమె తిరిగొచ్చింది.

“అయినకు హార్టిక్స్ యిచ్చివచ్చాను. ఇంక ఆయన హాయిగా నిద్రపోతారు” అందామె.

“గ్రేట్ సోల్!” అన్నాడతను.

“ఇవాళ మీరు యిక్కడే భోజనం చెయ్యాలి.”

“ఐ విల్ బి డిలైటెడ్” అన్నాడతను.

ఆమె టైమ్ చూసింది. తొమ్మిది దాటింది. నవ్వుతూ అతడివంక చూసింది.

డిన్నర్ పదింటికి పెట్టుకుందామా?”

“పదకొండు దాటాక బాగుంటుంది. మీతో ఎంతో మాట్లాల్సి” అన్నాడతను.

“అలాగే చేద్దాం” అందామె.

అతడు విస్కీ తాగి సిగరెట్ పొగ వదుల్తూ ఆమె వెళ్ళు చూశాడు.

“మీరు ధనవంతుడై వుండాలి!”

ఆమె నవ్వింది.

“ఒకప్పుడు యెంతో వుండేది. నేను పెద్దదాన్నయే సరికి ఆ సంతా కరిగిపోయింది” అందామె.

“అయితే డబ్బుచ్చే పద్ధతులకోసం మీరు వెతుకుతూ వున్నారన్న మాట!”

“వెతక్కుండా జీవించడం సాధ్యం కాదు.”

“అయితే నేను చెప్పేది వినండి. వినాయక్ విగ్రహం నాకు కావాలి ...”

“అది వాళ్ళు అమ్మరు.”

“ఎవరు వాళ్ళు?”

“ఈ గుడికి అరడజన్ మంది బ్రాహ్మణ మెంబర్లు వున్నారు. నేను కూడా ఒక మెంబర్ని.”

“మీరు ఏదో చేసి ఆ విగ్రహం నాకు అందేటట్లు చూడాలి!”

“ఆ పని నేను చెయ్యలేను. డబ్బుకోసం మరో పద్ధతి వెతకడం మంచిది” అందామె.

“నేను చెప్పేది పూర్తిగా వినండి.”

“చెప్పండి” అందామె.

“ఆరు కిలోల బంగారంతో ఆ విగ్రహం చేయబడింది దని మీరన్నారు. బంగారం విలువ యే పదిలక్షలలో వుండొచ్చు. నేను చూసేది బంగారం విలువ కాదు. ఆ విగ్రహం 800 సంవత్సరాల నాటిది. అటువంటి విగ్రహానికి అమెరికాలో డిమాండ్ ఎక్కువ.”

“అమెరికాలో ఎంత వస్తుంది?”

“ఫోర్ మిలియన్ డాలర్స్ రావచ్చు. మీ లెక్కలలో టూ రూపాయలు!”

ఆమె ఆశ్చర్యంగా అతడివైపు చూసింది.

“చాలా పెద్ద మొత్తం. ఆ విగ్రహాన్ని కొని ఆమెరికను ఏం చేస్తారు?”

“ఆ ప్రశ్నకు జవాబివ్వడం కష్టం. మీ దేశంలో యే పని చేసినా అది ఎలా లాభిస్తుందని చూస్తారు. ఆమెరికాలో అలా కాదు. అక్కడివాళ్ళు చేతుల్లో డబ్బు విశేషంగా వుంది. మానసిక తృప్తికోసం వాళ్ళు ఎంతో డబ్బు తగలేస్తూ వుంటారు. ఈ విగ్రహాలను కొని ఒక గదిలో వుంచి, మిత్రులకు చూపించి వాళ్ళు మానసికంగా సంతోషపడతూ వుంటారు” అన్నాడతను.

ఆమె అతడివంక నూటిగా చూసింది.

“నేను కూడా ఆమెరికాకు పోవడం మంచిదేమో!” అందామె.

“గుడ్ విడియా! యూ ఆర్ బ్యూటీఫుల్! మిమ్మల్ని మా దేశంలో పూజిస్తారు. మీరు నాతో ఆమెరికాకు వచ్చేయండి” అన్నాడతను.

“వా భర్తను యిక్కడ వదిలేయాలి! ఆయన్ని ఎవరు చూస్తారు?”

“అతడినీ తీసుకుపోదాం. అక్కడ పెద్ద డాక్టర్లు వున్నారు. అతడు అక్కడ బాగుపడొచ్చు.”

“ఆమెరికా స్వర్గంలా అనుపిస్తోంది” అందామె.

3

లక్ష్మీ అతడి చేతుల్లో వుంది. అతడామెను బలంగా ముద్దెట్టుకున్నాడు. ఆమె కళ్ళలోకి నవ్వుతూ చూశాడు.

“లక్ష్మీ, ఏ లవ్ యూ! నిన్ను నాతో ఆమెరికా తీసుకుపోతాను. అక్కడికళ్ళాక మనం పెళ్ళి చేసుకుందాం” అన్నాడతను.

ఆమె మానంగా వుండిపోయింది.

“నీ భర్త గురించి ఆలోచిస్తున్నావా?”

ఆమె తలాడించింది.

“డోంట్ బాడర్! అతడు నీకు ఏ విధంగానూ వుపయోగపడడు. అతడిని యిక్కడే వదిలేద్దాం. సర్ వైబ్ ఆఫ్ ఆఫ్ ది ఫిటెను!”

“అంటే?” ప్రశ్నించిందామె.

“ఈ లోకంలో బలమైన వాళ్ళు బతుకుతారు. బలహీనులు చి తయిపోతారు.”

“నిజమే.”

“అమెరికాకు మనం వెళ్తున్నట్లు నీ భర్తతో చెప్పకు. అంతా రహస్యంగా వుంచు.”

“వుంచుతాను” అందామె.

అతడు ఆమెవెళ్ళు నూటిగా చూశాడు.

“మనం వెళ్ళేముందు ఆ విగ్రహాన్ని అపహరించాలి. అమెరికా వెళ్ళాక అది అమ్మితే వచ్చే డబ్బుతో మనం సుఖంగా జీవించవచ్చు.”

“నాకు భయంగా వుంది!”

“నాకు భయంలేదు. నీ కోసం ఏదైనా నేను చెయ్యగలను. అమెరికాలో నువ్వు రాణిలా బతకాలి.”

“అదెలా సాధ్యం?”

“సాధ్యంకానిది యీ లోకంలో లేదు.”

“ఏం చెయ్యాలో మీరే ఆలోచించండి.”

“నీతో వచ్చి గదంతా చూశాను. నేనొక ప్లాన్ తయారుచేస్తాను. ఆ ప్లాన్ ప్రకారం ఆ విగ్రహం మనకు లభిస్తుంది. అటువైపు అమెరికాకు వెళ్ళిపోదాం.”

“క్షేమంగా వెళ్ళగలమా?”

“గోవాకు పోదాం. అక్కడ నుంచి తిన్నగా దుబాయ్ వెళ్దాం. దుబాయ్ నుంచి తిన్నగా అమెరికాకు పోవచ్చు.”

“ఆ విగ్రహం కోసం పోలీసులు వెతుకుతారు. గోవా చేరుకునే ముందే మన్ని అరెస్టు చేస్తారు” అందామె.

కోన్ గంభీరంగా నవ్వాడు. గ్లాసులో విస్కీ పోసుకుని సోదా కలపకుండా తాగేశాడు.

“లక్ష్మీ, నా గురించి నీ కింకా తెలియదు. గత ఐదేళ్ళుగా పన్నెండు దేశాల్లోని పోలీసులు నా కోసం వెతుకుతున్నారు. పూర్ ఫెలోస్!”

అకడివైపు ఆశ్చర్యంగా చూసింది.

“అమెరికాలో మీరు చేసే బిజినెస్ ఏమిటి?”

“పురాతనమైన విగ్రహాలను సంపాదించి అమ్మడం.”

“ఈ వ్యాపారంలో మీరు పోలీసులకు చిక్కిపోతే నా గతి ఏమవుతుంది? అమెరికాలాంటి దేశంలో ఎలా బతగ్గలను?” అందామె.

“లక్ష్మీ, అమెరికాలో యెవరైతే నా సులువుగా బ్రత కొచ్చు. అక్కడ డబ్బుంది కాని యీ దేశంలోలా మనుషులు లేరు. ఏ చిన్న పని చేసినా నీకు యెక్కువగా ఆదాయం వస్తుంది. అందువలన నువ్వు భయపడ నవసరం లేదు.”

“మితో వస్తాను.”

“లక్ష్మీ, ఆ గుడిని గురించి మరికొంత సమాచారం నాకు కావాలి,” అన్నాడతను.

“అడగండి.”

“రాత్రిళ్ళు ఆ గుడిని ఎన్నింటికి మూసేస్తారు?”

“తొమ్మిదింటికి.”

“తాళంచెవులు ఎవరిదగ్గర వుంటాయి?”

“గుడి పూజారి రామశాస్త్రి దగ్గర.”

“నువ్వు బ్రట్టి మెంబరువుగా, అతడు నీకు బాగా తెలుసా?”

“తెలుసు. ప్రతి శుక్రవారం గుడి మూళాక యిక్కడి కొచ్చి ప్రసాదం నా కిచ్చి యింటికి పోతాడు.”

“ఫ్రయిడే! ఫైన్!” అన్నాడతను వుత్సాహంగా.

4

కోన్ ఎంతో హుషారుగా వున్నాడు. ఎంత తాగినా విస్కీ ప్రభావం అతడిమీద ఎక్కువగా లేదు. ఆమె టెమ్ చూసింది. పన్నెండు కావస్తోంది. “భోజనం చేదాం” అందామె.

“గుడ్ అడియా! భోజనం తర్వాత నా ప్లాన్ నీకు చెప్తాను” అన్నాడతను.

ఆమె లోపలకు వెళ్ళింది. పక్కగది గుమ్మంలో నిలబడి పరువువైపు చూసింది. శాలువా పూర్తిగా కప్పేసుకుని భర్త నిద్రపోతున్నాడు.

వెద్ద ప్రేలో పేటు పెట్టి, పదారాలను వడ్డించి ఆమె పడగదికి చేరుకుంది. ఒక టేబులుమీద పేటను పెట్టింది. రెండు కుర్చీలను బల్ల పక్కనే వేసింది.

గాసులోని విస్కీని తాగేసి అతడు సోఫాలోంచి లేచాడు. ఆమె నడుంచుట్టూ చెయ్యిని పోనిచ్చాడు.

ఓరగా ఆమెవైపు చూసి, అమాంతంగా ఆమెను ఎత్తి, వెదిమలను ముద్దెటుకున్నాడు.

“మెడియర్, యూ ఆర్ లవ్లీ! ఇండియాలో నీలాంటి ప్రియురాలు నొరుకుతుందని నేను కల్లో కూడా అనుకో

లేదు. ఇదంతా వినాయక్ మహిమ, అందుకే వినాయక్ ని
అమెరికాకు తీసుకుపోవాలి” అన్నాడతను.

పక్క పక్కనే కూర్చొని యిద్దరూ భోజనాలు
చేయడం ప్రారంభించారు.

“ఇదేమిటి?”

“వడ, తినిచూడండి. బాగుంటుంది” అందామె.

“ఫైన్ టేస్ట్!” అన్నాడతను.

స్నూక్ వాడకుండా ఆమెలాగే చేత్తో తిన్నాడతను.
సాంబార్, రసమ్ అతడి కంఠగానో నచ్చాయి.

“అమెరికాలో యివన్నీ నువ్వు చేయాలి,” అన్నా
డతను.

డిన్నర్ పూర్తయ్యాక అతడు సిగ రెట్ వెలిగించాడు.
ఆమె తన పనులు పూర్తి చేసి పడగ్గడిలోకి తిరిగి
వచ్చింది.

“లక్ష్మీ, హోటల్ కి పోవాలి,” అన్నాడతను.

“ఇక్కడే పడుకోవచ్చు. పొద్దుటే వెళ్ళొచ్చు.”

“నీతో చాలాసేపున్నాను.”

“మీ ప్లాన్ గురించి చెప్పాలిగా!” అందామె.

గది తలుపు మూసిందామె. ఇద్దరూ పరుపుమీద
పక్క పక్కనే పడుకున్నారు.

“లక్ష్మీ, శుక్రవారం ఆ పూజారి ఇక్కడకు ఎన్నింటి
కొస్తాడు?”

“పదింటికి వస్తాడు.”

“పదింటికి నేను టాక్సీలో వస్తాను. పూజారి దగ్గర
నుంచి అతడికి తెలియకుండా తాళంచెవులు తీసుకుని,
టాక్సీలోవున్న నాకు నువ్వు యివ్వాలి. నేను గుడికి వెళ్ళి
ఆ విగ్రహాన్ని అపహరిస్తాను. మళ్ళా ఇక్కడికొచ్చి

తాళంచెవులు నీ కిచ్చి వెళ్ళిపోతాను. తాళంచెవులు యిక్కడే వున్నాయని భావిస్తూ ఆ పూజారి తనింటికి పోతాడు.”

“మీరు వచ్చిందాకా పూజారితో యేం చేయను?” అడిందామె.

“గుడిలో ఆ పూజారిని చూశాను. అతడు యవ్వ సంలూ వున్నాడు. ఈ గదిలోకి రమ్మని నువ్వు తీయగా నవ్వి తే పిచ్చాడిలా గెంతుతాడు. అతడిని నవ్విస్తూ యీ గదిలోనే వుంచు. నేను తిరిగొచ్చాక అతడికి బై బై చెప్పొచ్చు.”

“అటుపైన ఏం చెయ్యాలి?”

“నేను హోటల్ గది ఖాళీచేసి యిక్కడికి వస్తాను. నువ్వు నీ బాగ్ తో తయారుగా వుండు. అదే టాక్సీలో యిద్దరిం బెంగుళూరు పోదాం.”

ఆమె అతడి కళ్ళలోకి చూసింది.

“నా వస్తువులు ఎన్నో వున్నాయి యిక్కడ....”

“లీవ్ డెప్! నీ భర్త ఆ వస్తువులను చూసుకుని సంతోషిస్తాడు. ముఖ్యమైనవి మాత్రం పట్టా.”

“ఓ.కె. అలాగే” అందామె.

తెల్ల వా రేలోపల అతడు లేచాడు. పరుపుమీద పడు కొని వున్న ఆమెవంక నవ్వుతూ చూశాడు.

లక్ష్మీ శరీరం బంగారంలా మెరుస్తోంది. ఆమె ప్రశాంతంగా నిద్రపోతోంది. మెల్లిగా అతడు కిందకు దిగి తన దుస్తులు ధరించాడు.

ఆమెను లేపాడు. కళ్ళు తెచ్చి ఆమె అతడివైపు నిశితంగా చూసింది.

“మన ఫస్ట్ ఫ్లోర్ వండ్రఫుల్ గా వుంది,” అని అత

దామె వెదిమలను ముద్దాడాడు.

“మెడియర్, నేను హోటల్ కి వెళ్తున్నాను. తర్వాత నాకు ఫోన్ చేయి,” అన్నాడతను.

అతడి మాటలు ఆమెకు స్పష్టంగా వినబడలేదు. ఆమె నిద్రలోకి జారిపోయింది.

కోన్ గదిలోంచి బయటకు నడిచాడు.

5

శుక్రవారం!

రాత్రి పదింటికి రామకాస్త్రి నవ్వుతూ హాల్ కి వచ్చాడు. ఆమె యేదో పనున్నట్లు పడగ్గదిలోకి వెళ్ళిపోయింది. అతడు గుమ్మంలో బయట నిలబడి ఆమెను పిల్చాడు.

“లక్ష్మీగారూ! ఆమ్మా!”

“లోపలకు రండి,” అందామె.

అతడు లోపలకు వెళ్ళాడు. అతడివైపు ఆమె నవ్వుతూ చూసింది. రామకాస్త్రి వయస్సు 28 సంవత్సరములు వుంటుంది. అతడికింకా వెళ్ళి కాలేను. తెల్లటి పంచ ధరించి పైన కండువా కప్పుకున్నాడు. వంటినిండా బొచ్చు కనిపిస్తోంది. గిరిజాల జుతు. వెనక చిన్న పిలక. నుదురుమీద విభూది, ఎర్రటి బొట్టు. మళ్ళో రుద్రాక్ష మాల.

“కూగోండి కాస్త్రిగారూ” అందామె.

అతడు సోఫాలో కూర్చుని పెద్ద పాకెట్ ను టీపాయి మీద వుంచాడు.

“మీకు ప్రసాదం యిచ్చిపోదామని ఇలా వచ్చాను!” అన్నాడతను.

అదం ముందు నిలబడి ఆమె మేకప్ చేసుకుంటోంది.

“కూర్చోండి, వస్తున్నా” అని ఆమె మెల్లిగా అతడి ముందుకు నడిచింది.

సెంటు వాసన గదిలో గుప్పున కొద్దోంది. బయట నుంచి టాక్సీ హోరన్ వినపడింది.

“శాస్త్రిగారూ, బాత్ రూమ్ లోకి వెళ్ళి కాళ్ళూ చేతులూ కడుక్కురండి టిఫిన్ యిస్తాను” అందామె.

రామశాస్త్రి తాళంచెవుల గుత్తిని టీపాయిమీద పడేసి బాత్ రూమ్ లోకి నడిచాడు. తాళంచెవుల గుత్తిని తీసుకుని ఆమె బయటకు పరుగెత్తింది. తొందరగా తిరిగి వచ్చింది. కండువతో మొహం తుడుచుకుంటూ శాస్త్రి వచ్చి సోఫాలో కూర్చున్నాడు.

“ఆపాకట్ అంతా మీకేనమ్మా” అన్నాడతను.

“ఇదంతా మీరు తినాలి” అందామె ఒక ప్లేటు

అందినూ.

ప్లేటులోని స్వీట్స్, హాట్స్ చూసి అతడు తృప్తి పడాడు.

“వన్నీ తింటే యీ రాత్రి భోంచేయలేనమ్మా.”

“భోజనం రోజూ తినేదేగా!”

“ఇంతకీ యివారే యేమిటి విశేషం?”

“మా వెళ్ళి రోజూ, అందుకే తినమంటున్నాను.”

అతడు తినడం ప్రారంభించాడు. అతడి యెదురుగా మరో సోఫాలో ఆమె కూర్చుంది. అప్పుడప్పుడు టైమ్ చూస్తోంది. నిమిషాలు నొర్లుతున్నాయి. ఆమె కోన్ గురించి లోలోపల ఆగోచిస్తోంది.

కోన్ తిరిగి వచ్చిందాకా రామశాస్త్రిని గదిలో వుంచాలి!

చతుక్కున ఆమె పమిట కిందకు జారింది. శాస్త్రి

ఆమెవైపు చూశాడు. ఆమె నవ్వుతూ పమిటను సరుకుంది.

“కాస్త్రీ గారూ మీకింకా యెందుకు పెళ్ళికాలేదు?”

నవ్వుతూ అడిగిందామె.

“నా అన్నకి యింకా పెళ్ళికాలేదు. వాడు నాకంటే రెండేళ్ళు పెద్ద” అన్నాడతను.

“మన గుడికి యెందరో యువతులు వనూ వుంటారు. అనేకమంది మిమ్మల్ని ప్రేమిస్తూ వుండాలి!”

“అలా అనకండమ్మా! స్కూలుకు పంపడం మాన్పించి నా తండ్రిగారు వేదాలూ, ఉపనిషతులూ చదవమని ప్రోత్సహించారు. ఈ రోజుల్లో అవి ఎవరకి కావాలి?” అన్నాడు కాస్త్రీ.

“కాస్త్రీ గారూ, బి.ఎలమీద మోజా పోయింది. వేదాలు చదువుకున్న మీలాటి వాళ్ళను యీనాటి యువతులు ప్రేమిస్తారు!”

“ఏమీ! ఇంతవరకూ యే అమ్మాయి నన్ను ప్రేమిస్తున్నట్లు నాలో చెప్పలేదు!”

ఆమె అతడివైపు నూటిగా చూసింది.

“కాస్త్రీ గారూ, ఆడపిల్లలకు హృదయంలో ప్రేమన్నా చెప్పకునే ధైర్యం వుండదు. మొగాడు కొంచెం ముందుకు వెళ్తే ఆడపిల్ల అతడి చేతుల్లో పువ్వులా రాలిపోతుంది” అందామె.

“మీరు నన్ను బాగా యేడ్చిస్తున్నారు” అన్నాడు కాస్త్రీ ఆమాయకంగా.

ఆమె ఆలోచిస్తోంది. కోన్ ఇంకా ఎందుకు రాలేదు? యెవరేనా అతడిని అడ్డగించారా?

రానుకాస్త్రీ ఆమెవైపు నవ్వుతూ చూశాడు.

“మీ రింథ చెప్పాక మీ సలహా అడగాలని నాకు

అనిపిస్తోంది.”

“అడగండి” అందామె.

“ఒకమ్మాయి తల్లితో గుడికి వస్తూ వుంటుంది. ధన వంతుల బిడ్డలా వుంది. ఒక రోజు అర్చన చేయించింది. ఆమె పేరు లలిత. ఆమెకు నేనంటే చాలా యిష్టం అని పిస్తోంది. రోజూ రెండుసార్లు ఆమె గుడికి వస్తుంది. పొద్దుట ఒంటరిగా వస్తుంది. గాత్ర తల్లితో వస్తుంది. నన్ను చూసి మహా సిగ్గుపడుతుంది.”

“శాస్త్రీ గారూ, ఆమె మిమ్మల్ని ప్రేమిస్తోంది.”

“నేను యేం చెయ్యాలి చెప్పండి! వినాయకుడి గుడిలో పూజారిగా వుంటూ నేను అవసరాలకరంగా ప్రవర్తించే అందరూ నామీదకు చెప్పులు విసుర్తారు. నా పనికూడా పోవచ్చు!”

“శాస్త్రీ గారూ, ఆ వినాయకుడిని పూజించి మీరు ధైర్యం చేయండి. అలిత మీదవుతుంది” అందామె.

“ఏ ప్రమాదమూ లేదంటారా?”

“ఏమీ వుండదు. మీకు ధైర్యం లేకపోతే ఆ అమ్మాయిని నేను కల్సుకుని మాట్లాడతాను. ఆమె హృదయం మీమీద వుందో లేదో కనుక్కుంటాను” అతడు ఆమెకు నమస్కరించాడు.

“అలా చేస్తే బాగుంటుంది. కాని నన్ను యేవిధం గానూ యిరికించకుండా ఆమె ఉద్దేశం తెలుసుకోండి.”

“లేవే అంతా కనుక్కుంటాను. ఆమె అద్రైసు చెప్పండి.”

అలిత గురించి అన్ని వివరాలూ రామశాస్త్రీ ఆమె కిచ్చాడు.

“నాకొక సందేహం, అమ్మగారూ! నాలాటి పూజారికి

ఆ అమ్మాయి తలిదండ్రులు పిల్లను యివ్వడానికి ఒప్పు కుంటారా?" అడిగాడతను.

“ప్రతి నెలా మీ కెంత ఆదాయం వస్తోంది?”

“వెయ్యిపైన వస్తోంది.”

“మీకు మంచి ఆదాయం వుంది. పూజారి పని గౌరవ నీయమైనది. బాంకులో పని చేసే గునుసాలకు అదే ఆదాయం వుండొచ్చు. పూజారికి కూతుర్ని వాళ్ళు ఎందు కివ్వకూడదు?” అందామె.

బయటనుంచి కారు హోరన్ వినపడింది. ఆమె బయటకు పరుగెత్తింది. వెనక కూర్చున్న కోన్ వైపు ఆశ్చర్యంగా చూసింది. యేదో అడగబోయింది. అతడు మాట్లాడవద్దని సౌజ్ఞ చేశాడు. తాళంచెవుల గుత్తిని ఆమెకిచ్చాడు.

“ఆరగంటదాకా హోటల్లో వుంటాను. ఫోన్ చేసి నాతో మాట్లాడు” అన్నాడు అతను.

టాక్సీ వెళ్ళిపోయింది. ఆమె లోపలకు నడిచింది. రామకాస్త్రి పేటను భారీచేశాడు.

“చేతులు కడుక్కోండి” అందామె.

అతడు బాత్ రూమ్లోకి వెళ్ళాడు. తాళంచెవుల గుత్తిని ఆమె టీపాయిమీద పడేసింది.

రామకాస్త్రి తిరిగొచ్చాడు. ఆమెవైపు నవ్వుతూ చూశాడు.

“కాశీ అన్నపూర్ణలా టిఫిన్ పెట్టారు. మీకు నా ధన్యవాదాలు. మీరు ఆ పిల్లతో మాట్లాడి నాకు సహాయపడండి.”

“శుభవార్త రేపు మీకు చెప్పాను” అందామె.

అతడు తాళంచెవుల గుత్తి తీసుకుని, ఆమెకు నమస్కరించి వెళ్ళిపోయాడు.

కాస్పేపయ్యాక ఆమె బయటకు నడిచింది. ఒక మందుల షాపునుంచి అతడి హోటల్ కి ఫోన్ చేసింది.

“హలో, డాన్ స్పికింగ్!” అన్నాడతను.

“నేను లక్ష్మిని.”

“హలో మెడియర్, అంతా సవ్యంగా జరిగింది.”

“నీ పూజారి వేషం బాగుంది” అందామె.

“ఆ వేషంలో యెవ్వరూ నన్ను అనుమానించరు. గుడి తెర్చాక ఒక ప్రమాదం నాకు ఎదురైంది. కొత్తగా వెళ్ళయిన దంపతులు లోపలకు వచ్చారు. వాళ్ళకు ప్రసాదం యిచ్చి పంపేశాను. వాళ్ళు నన్ను అనుమానించలేదు.”

“ఆ గుడికి వెళ్ళడం వాళ్ళకు ఇదే మొదటిసారికేమీ!” అందామె నవ్వుతూ.

“డారింగ్, అక్కడున్నావా?”

“ఇక్కడే వున్నాను.”

“మెడియర్, ఆ పూజారి వెళ్ళిపోయాడా?”

“బాగా టిఫిన్ పెట్టి పంపించాను.”

“గుడ్, యూ ఆరే జీనియస్! లక్ష్మీ, రెడీగా వుండు. సర్కిగా 11-30కి నేను అక్కడికొస్తాను.”

“పన్నెండింటికి రండి. రెడీగా వుంటాను.”

“మన సెకండ్ నెట్ టూరిస్టు టాక్సీలో గడుపుదాం” అని అతడు రిసీవర్ పెట్టేశాడు.

వేగంగా ఆమె యింటికి వెళ్ళింది. తొంభై రూపాయల భోజనం చేసింది. తన చీరలు, నగలు తోలుపెట్టెలో పెట్టింది.

పడగదిలో పచ్చాడుచేస్తూ వుండిపోయింది. నిముషాలు గడుస్తున్నాయి. పన్నెండు అయింది. ఆమె ఇంటిముందుకు

వెళ్ళి నిలబడింది.

కార్లు కోడ్లమ్మట మాసుకుపోతున్నాయి. యే కారూ తన యింటిముందు ఆగలేదు. అతడు భోజనం చేస్తున్నాడేమో!

వెయ్యి కళ్ళతో ఆతడి రాకకోసం ఎదురుచూస్తోంది. అనుకోకుండా ఒక ఆమె రికన్ తనకు దొరికాడు. ఆతడితో పోయిగా ఆమెరికాలో జీవించవచ్చు!

వాచ్ వైపు చూసింది. ఒంటిగంట దాటింది. అయినా ఆతడి టాక్సీ యొక్కడా పత్రాలేదు.

ఆమె బయటకు నడిచింది. ముందు తలుపులు దగ్గరగా చూసింది.

కోడ్లమ్మట వేగంగా నడవసాగింది. కోడ్లమ్మిద జన సంచారంలేదు. వీధి కుక్కలు మొరుగుతున్నాయి.

చాలా దూరం నడిచాక ఆమెకొక టెలిఫోన్ బూత్ కనిపించింది. లోపలకు దూరి ఆమె గాజు తలుపు చూసింది.

రిసీవర్ ఎత్తి ఫోటల్ మేరిస్ నంబరు తిప్పింది. యాభై వెసలు చిలులో పడేసింది.

“హలో, ఫోటల్ మేరిస్” అందా యువతి.

“మిషర్ కోన్ స్టీస్” అందామె.

“అయిన గది భారీచేసి వెళ్ళిపోయారు.”

“ఎప్పుడు?”

“11-30కి.”

మరేమీ అడక్కుండా ఆమె రిసీవర్ని పెట్టేసింది. బూత్ లోంచి బయటికొచ్చి ఆమె యింటివైపు మెల్లిగా అడుగులు వేసింది.

తనను ఉపయోగించి, తన సహాయాన్ని పొంది కోన్

పారిపోయాడు. తనకి ఎన్నో ఆశలు చూపించి అతడు మాయమయ్యాడు.

ఆమె పశ్చు పటపట కొరికింది. నిస్సహాయంగా ఏడుస్తూ ఇంటిదాకా నడిచింది. హాల్లోకి వెళ్ళి ముందు తలుపులు మూసింది.

మెల్లిగా పడగదిలోకి నడిచింది. అమాంతంగా పరుపుమీదపడి యేడ్వసాగింది.

ఎప్పుడో ఆమెకు నిద్రవట్టేసింది.

6

అనేకమంది వినాయకుడి గుడిచుట్టూ నిలబడ్డారు. గుసగుసలాడున్నారు.

XYZ కారు రోడ్డు వారగా ఆగింది. ప్రఖ్యాత డిటెక్టివ్ వాలి చుట్టూ పొగ పీల్చి బయటకు దిగాడు. గిరి దిగి కారు తలుపు మూశాడు.

ఇన్ స్పెక్టర్ బాండ్ నవ్వుతూ వాలికి నమస్కరించాడు.

“వాలి గారూ, ఫోన్ చేయగానే వచ్చినందుకు థాంక్స్” అన్నాడు బాండ్.

చుట్టూ కాలుస్తూ వాలి నలువైపులా చూశాడు. వెయ్యిమందివైన ప్రజలు గుమిగూడారు.

“రండి, లోపలకు వెళ్ళాం” అన్నాడు బాండ్.

ఇన్ స్పెక్టర్ బాండ్ ఒక కాన్ స్టేబులుతో గుడివైపు కదులున్నాడు. వాలి, గిరి వెనకనే వెళ్తున్నారు.

ప్రజలు పక్కకు కదిలి దారిస్తున్నారు. ముందుగుమ్మం దాటి వాలి లోపలకు వెళ్ళాడు. యేడుస్తూ పూజారి రామకృష్ణి వాళ్ళవైపు వచ్చాడు.

“ఈ గుడికి యీయన పూజారి, వాలిగారూ” ఇన్

స్పెక్టర్ బాండ్ పరిచయం చేశాడు.

పూజారివంక వాలి పరీక్షగా చూశాడు.

“అబ్బాయి, నీ పేరు?” అడిగాడు వాలి.

“రామకృష్ణి అని పిలుస్తారండి.”

“వీమెందో చెప్పు!”

“ఎనిమిదింటికి వచ్చి తాళాలు తేర్చాను. గర్భ గుడిలోని వినాయకుడి విగ్రహానికి నమస్కరించి పని ప్రారంభించడం నాకు ఆలవాటు” అన్నాడతను.

వాలి మరికొంచెం ముందుకు వెళ్ళాడు. లోపలకు చూశాడు. వినాయకుడి విగ్రహంలేదు!

వాలి వెనక్కు తిరిగాడు. గాభరాపడ్తున్న పూజారి వైపు చూశాడు.

“ఆ విగ్రహం బంగారంతో చేయబడిందా?” ప్రశ్నించాడు వాలి.

“ఆరు కిలోల బంగారంతో తయారుచేశారు, సార్. ధగధగ మెరుస్తూ వుండేది.”

“ఈ గుడితాళం చెవులు ఎవరి దగ్గర వుంటాయి?”

“నా దగ్గర, సార్!” అని రామకృష్ణి ఒక స్టీలు రింగుకి వేళ్ళాడుతున్న కొన్ని తాళంచెవులను చూపించాడు.

“రాత్రి ఎన్నింటికి మూస్తావు?”

“తొమ్మిదింటికి, సార్. ఎక్కవగా భక్తులు వుంటే మరో 10, 15 నిమిషాలు తర్వాత మూసి, తాళాలు వేస్తాను.”

చుట్ట పొగ పీల్చి వదుల్తూ వాలి తీవ్రంగా ఆలోచించ సాగాడు.

“అబ్బాయి, నువ్వు వచ్చి తాళాలు తేర్చానన్నావు.

అంటే ఎవ్వరూ తాళాలను పగులగొట్టలేదు!”

“అవును, సార్.”

“తాళాల్ని పగులగొట్టకుండా లోపలకు ఎలా వెళ్ళగల్గారు?” ప్రశ్నించాడు వాలి.

“అదే ఆశ్చర్యంగా వుంది” అన్నాడు పూజారి.

అతడివైపు నూటిగా చూశాడు వాలి.

“నువ్వు ఎంతకాలంనించి ఇక్కడ పనిచేస్తున్నావు?”

“ఐదేళ్ళనుంచి, సార్.”

“నిన్న నువ్వు యీ గుడికి తాళాలువేసి తిన్నగా యింటికి పోయావా?”

రామకాస్త్రీ వెంటనే జవాబివ్వలేదు. కొంతసేపు మౌనంగా వున్నాడు.

“అబ్బాయి, చెప్పు!”

“లక్ష్మీగారి యింటికి వెళ్ళానండి.”

“ఎవరా మే?”

“ఈ గుడి బ్రట్టి మెంబరు. 800 సంవత్సరాల క్రితం ఆమె పూర్వీకులు యీ గుడిని నిర్మించారు. ప్రతి శుక్రవారం ఆమెకు ప్రసాదం పట్టుకెళ్ళి యిస్తుంటాను. నిన్న వెళ్ళి ఆమెకు ప్రసాదం యిచ్చాను.”

“ఆమె యింట్లో ఎంతసేపున్నావు?”

“ఆరగంటవైపు వున్నానండి.”

“అంతసేపు ఏం చేశావు?”

“నిన్న ఆమె పెళ్ళయిన రోజుట. ఆమె టిఫిన్ యిచ్చారు. అది తిని తర్వాత యింటికి వెళ్ళిపోయాను.”

“అప్పుడు తాళం చెవులు నీ దగ్గరే వున్నాయా?”

“పక్కనున్న టీపాయిమీద పడేశాను. వెళ్ళేముందు వాటిని తీసుకున్నాను.”

గర్భగుడి ముందు వాలి అటూ యిటూ తిరిగి పరీక్షగా
చూశాడు. తాళాలు తెరవకుండా ఎవ్వరూ లోపలకు
రాలేరు!

“గిరి, లక్ష్మీ అద్రెసు తెలుసో!” అన్నాడు వాలి.
గిరి సమీపంలో వున్న పూజారివైపు కదిలాడు.

“వాలిగారూ, యే ముతావాళ్ళో ఆ బంగారం విగ్ర
హాన్ని దోచుకుపోయి వుండాలి” అన్నాడు ఇన్ స్పెక్టర్
బాండ్.

వాలి జవాబివ్వలేదు. గిరి అతడి పక్కకు వచ్చాడు.

“ఆమె యిలు సమీపంలోనే వుంది” అన్నాడు గిరి.

“వెళ్ళాం పద!” అన్నాడు వాలి.

?

ఒక యింటిముందు కారు ఆగింది. వాలి కిందకు
దిగాడు. ముందు తలుపులు తెరిచి వున్నాయి. వాలి, గిరి
గుమ్మం ముందు ఆగారు. గిరి తలుపును తట్టాడు.

లక్ష్మీ గబగబ వచ్చి వాళ్ళవైపు చూసింది. పొద్దుగా,
బలంగా బుగ్గమీసాలతో వున్న వాలి వైపు ఆమె
భయంతో చూసింది. అతడి నోట్లో పొద్దుగాటి చుట్ట
వుంది.

“ఏం కా-వాలి మీకు?” అందామె.

“అమ్మాయి, నువ్వే” అన్నాడు వాలి.

“రండి, లోపలకు రండి” అందామె.

హాల్లో వున్న సోఫాలు పాతవి. సోఫా కవర్లకు
అక్కడక్కడ మరకలున్నాయి.

“కూర్చోండి” అందామె.

“ఈయన వాలిగారు” అన్నాడు గిరి.

మళ్ళా వాలి వంక ఆమె గాభరాగా చూసింది.

“వాలిగారూ, నమస్కారం” అందామె.

అందరూ సోఫాలో కూర్చున్నారు.

“అమ్మాయి, సమీపంలో వున్న వినాయకుడి గుడికి నువ్వు ట్రస్టీ మెంబరువని తెలిసింది” అన్నాడు వాలి.

“నేనొక్కతేనే కాదు. మరో ఐదుగురు ట్రస్టీ మెంబరు” అందామె.

ఆమెవైపు వాలి నూటిగా చూశాడు.

“అమ్మాయి, నిన్న రాత్రి పూజారి రామకాస్త్రీ యిక్కడకు వచ్చాడా?”

“ఇదంతా ఎందుకు అడుగుతున్నారు?” అడిగిందామె.

“రాత్రి వినాయకుడి విగ్రహాన్ని యెవరో ఎత్తుకు పోయారు” అన్నాడు వాలి.

ఆమె ఉలిక్కిపడింది క్షణకాలం. ఆమె నోటమ్మట మాట పెగలేదు.

“నా ప్రశ్నకు జవాబివ్వలేదు!”

“రామకాస్త్రీ వచ్చాడు. కాస్తేపు కూర్చుని వెళ్ళి పోయాడు.”

“ప్రతి శుక్రవారం అతను యిక్కడకు వస్తాడా?”

“వచ్చి ప్రసాదం యిచ్చి వెళ్ళిపోతాడు.”

“నిన్న ఆలాగే వెళ్ళిపోయాడా?”

ఆమె తలాడించింది.

“అతను ఇక్కడ చాలానేపు వున్నాడని విన్నాను!”

“అదా. నేను టిఫిన్ యిస్తే తిని వెళ్ళాడు.”

“నీ వెళ్ళిపోజని విన్నాను. నీ భర్త ఎక్కడ?”

ఆమె విచారవదనంతో వాలికేసి చూసింది.

“ఆయన ఆరోగ్యం బాగాలేదు. పక్షవాతంతో

అయిన కాలూ, చేయి సడిపోయింది.”

“అమ్మాయి, చాలా విచారిస్తున్నాను.”

ఆమె కళ్ళు తుడుచుకుంది. ఆమెవైపు గిరి జాలిగా చూశాడు.

“అమ్మాయి, రామకాస్త్రీ ఎటువంటివాడు?”

“అతడు చాలా మంచివాడు. అమాయకుడు. యెవ్వరికీ హాని చేయడు” అందామె.

లోలోపల కోన్ గురించి ఆమె ఆలోచిస్తోంది. ఆ దుర్మార్గుడు తనను నమ్మించి మోసం చేశాడు.

“అమ్మాయి, ఆరు కిలోల బంగారంతో ఆ విగ్రహం చేశారని విన్నాను. దాని విలువ పదిలక్షలు పైన వుంటుంది. ఎవరో తాళాలు తెచ్చి ఆ విగ్రహాన్ని తీసుకుపోయారు. ఆ తాళంచెవులు ఎప్పుడూ రామకాస్త్రీ దగ్గర వుంటాయని విన్నాను. నిన్న రాత్రి యిక్కడకు వచ్చినపుడు తాళంచెవులు అతడి దగ్గర వున్నాయా?”

ఆమె కాసేపు ఆలోచించింది.

“వున్నాయి, నార్. వెళ్ళేముందు టీపాయిమీదున్న తాళంచెవుల గుత్తినీ అయిన తీసుకున్నారు. అది నాకు గుర్తుంది.”

అమాంతంగా వారి సోఫాలోంచి లేచాడు.

“నీ భర్త యే గదిలో వున్నాడు?”

ఆమె ఒక గదిలోకి వెళ్ళింది. గుమ్మం బయట నిలబడి వారి లోపలకు చూశాడు.

“అయిన నిద్రబోతున్నారు” అందామె.

వారి మెల్లిగా లోపలకు వెళ్ళాడు. పరుపుమీద వెలకిలా పడుకున్న వ్యక్తివైపు చూశాడు.

“లేపనా?” అడిగిందామె.

ఆమెవైపు విచిత్రంగా చూసాడు.

“గాఢనిద్రలో వున్న వాళ్ళను లేపడం ధర్మంకాదు!”

అన్నాడు వాలి.

అందరూ హాల్లోకి వచ్చారు.

“అమ్మాయి, నీ భర్త ఎడంకాలూ, చెయ్యి పక్ష వాతం మూలంగా బెప్పితిన్నాయా?”

“అవును, సార్.”

“తనె కడం గీసుకుంటూ వుంటాడా?”

ఆమె ఆతిడివైపు ఆశ్చర్యంగా చూసింది.

“ఆయన షేవ్ చేసుకోలేదు. ఆయనకు ట్రిట్ మెంట్ యిచ్చే డాక్టర్ ప్రసాద్, నా భర్త ప్రాణమిత్రులు. డాక్టర్ ప్రసాద్ షేవ్ చేస్తూ వుంటారని విన్నాను” అందామె.

“డాక్టర్ ప్రసాద్ ఊళ్ళా వస్తాడా యిక్కడకు?....”

“వీదో టైమ్లో వచ్చిపోతారు.”

“డాక్టర్ ప్రసాద్ అడ్రెస్ మిటి?”

“ఆయన రాయపేట హాస్పిటల్లో డాక్టర్ గా వుంటున్నారని విన్నాను. ప్రయివేట్ గా ఆయన ఎవ్వరికీ మందులివ్వరు. స్నేహం మూలంగా నా భర్తకు యిస్తున్నారు” అందామె.

“నీలాటి భార్య, డాక్టర్ ప్రసాద్ లాటి మిత్రుడు వుండటం నీ భర్తకు మంచిదే” అన్నాడు వాలి.

వాలి, గిరి బయటకు వెళ్ళారు. గుమ్మంగా నిలబడి ఆమె బయటకు చూస్తోంది.

వీదో ఆలోచన తిట్టినట్లు వాలి వెనక్కు నడిచి ఆమె వైపు చూశాడు.

“అమ్మాయి, నీ భర్త యెప్పుడూ, యెక్కడకూ వెళ్ళడా?” ప్రశ్నించాడు.

“నా భర్త రాజన్ కడలేరు” అందామె.

వారి వెళ్ళి కాన్సో కూర్చుని తలుపు మూశాడు. గిరి కారును పోనిచ్చాడు.

8

గుడి ముందు యిప్పుడు ప్రజలు యెక్కువగా లేరు. పోలీసు లీపు యింకా అక్కరే వుంది.

ఇన్ స్పెక్టర్ బాండ్ కారు దగ్గరకు వేగంగా వచ్చాడు. కారులో కూర్చున్న వారి కోడ్డు యిరువైపులా చూస్తున్నాడు.

“వారిగారూ, ఏదేనా తెలిసిందా?”

“బాండ్ భాయ్, నెల తప్పగానే పిల్ల పుడుందా? పరిశోధన సాగుతోంది. సకాలంలో నిజం తెలుస్తుంది” అన్నాడు వారి.

కారు దిగి సమీపంలో వున్న టీ షాపు దగ్గరకు వారి వెళ్ళాడు.

“ఏం కావాలి?” అడిగా డా షాపువాడు.

“రాత్రి నీ కొట్టు యెంతవరకూ తెచ్చివుంటుంది?”

“ఒంటిగంట దాకా, సార్.”

షాపు దగ్గర నుంచి గుడి యెర్ర తలుపులు కనిపిస్తున్నాయి.

“ఆ గుడి తలుపులు నిన్నరాత్రి మూయడం నువ్వు చూశావా?” ప్రశ్నించాడు వారి.

“తొమ్మిదింటికే మూసి పూజారి వెళ్ళిపోయాడు, సార్” అన్నాడతను.

ఎందుకో షాపు యజమాని తల గోక్కుంటూ వుండి

పోయాడు.

“ఏదేనా గురు వసోందా?”

“అవును, సార్.”

“ఏమిటో చెప్పు!”

“తొమ్మిదింటికి గుడి మూయడం గురుంది. కాని పది తర్వాత పూజారి మళ్ళా తెర్చాడు. కాస్తేపట్లో మూసి పూజారి వెళ్ళిపోయాడు” అన్నాడతను.

“ఎవరా పూజారి, రామశాస్త్రి?”

“గుడి ముందు దీపాలు లేవు సార్. రామశాస్త్రి కాదో నేను చెప్పలేను. పంచ, కండువా, పిలక, చేతిలో ఏదో సంచి, అవి గురున్నాయి.”

“నువ్వు గుడికి వెళ్ళావుంటావా?”

“శోజుకు గెండు, మూడుసార్లు వెళ్ళావుంటాను, సార్.”

“అబ్బాయి నీ పేరు?”

“గజపతి సార్.”

“నువ్వు చెప్పింది వుపయోగపడుంది. చాలా థాంక్స్” అని వాలి గుడివైపు నడిచాడు.

రామశాస్త్రి నీరసంగా వున్నాడు—కళ్ళు ఎర్ర బడ్డాయి. వాలి అతడి భుజంమీద చెయ్యి వేశాడు.

“అబ్బాయి, పదింటికి నువ్వు లక్ష్మీ ఇంట్లో వున్నావు. అదే సమయంలో ఎవరో గుడి తలుపులు మళ్ళా తెర్చారు. విగ్రహాన్ని సంచిలో పెట్టుకొని, తాళాలు వేసి వెళ్ళిపోయారు. తలుపులు తెర్చిన వ్యక్తి నీలా వేషం వేసుకొన్నాడు” అన్నాడు వాలి.

“నేను యిక్కడకు రాలేదు, సార్” అన్నాడు పూజారి గాభరాగా.

“దొంగతనం చేసేవాళ్ళు గుడికి ఆ నేకసారు వచ్చి అంతా ముందుగా స్టడీ చేస్తారు. ప్రత్యేకంగా అలా గుడికి వచ్చి వాళ్ళెవరైనా నీకు గురున్నారా?”

“లక్ష్మీగారు ఒక తెల్లవాడిని ఓ రాత్రి గుడికి తీసుకొచ్చారు. తర్వాత అతను ఒంటరిగా చాలాసారు వచ్చాడు. గుడి నలువైపులా తిరిగి అతడు చూసేవాడు.”

“అతడి పేరు?”

“లక్ష్మీగారికి తెలిసుండవచ్చు, సార్.”

“అబ్బాయి, నువ్వు టిఫిన్ తినే సమయంలో లక్ష్మీ సీతోనే వుందా?”

“నా ఎదురుగా ఆమె సోఫాలో కూర్చుంది, సార్. కారు హోరన్ చప్పుడు విని ఆమె బయటకు వెళ్ళింది” అన్నాడు వూజారి.

వారి గబగబా వెళ్ళి కారులో కూర్చుని కలుపు మూకాడు. ఇన్ స్పెక్టర్ బాండ్తో వున్న గిరి కారువైపు పరుగెత్తాడు.

“వారిగారూ, యెక్కడి కళాం?” అడిగాడు గిరి.

“లక్ష్మీతో మరోసారి మాట్లాడాలి” అన్నాడు వారి.

గిరి కారును వేగంగా పోనిచ్చాడు.

9

హాల్లో కొచ్చిన వాళ్ళవైపు లక్ష్మీ గాభరాగా చూసింది.

“మళ్ళా వచ్చారా!” అందామె.

“రావలినీ వచ్చింది” అన్నాడు వారి.

“ఏం కావాలో చెప్పండి” అందామె.

“నీవు ఒక తెల్లవాడిని గుడికి తీసుకళ్ళావట. ఎవ

రతను?”

“అతని పేరు కోన్, అతడు అమెరికా దేశస్థుడు”

అందామె.

“అతడు గుడికి వొంటరిగా చాలాసార్లు వెళ్ళాడట!”

“వెళ్ళుండొచ్చు. అతడికి మన గుళ్ళన్నా, విగ్రహాలన్నా చాలా యిష్టమని నాతో అన్నాడు,”

“అతడితో నీకెలా పరిచయమింది?”

“ఒకరోజు నేను హోటల్ మేరిస్ కి వెళ్ళాను. అక్కడతడు నన్ను పలకరించాడు, తర్వాత నేను అతడిని గుడికి తీసుకళ్ళాను.”

“అతడు అదే హోటల్ లో వుంటాడా?”

“నాకు తెలియదు. తర్వాత నేనతడిని కల్చుకోలేదు”

అందామె.

వారి ఆమెవైపు నూటిగా చూశాడు.

“అమ్మాయి పూజారి వేషంలో వెళ్ళి ఎవరో గుడి తలుపులను పది తర్వాత తెరచాడని తెలిసింది. మన పురాతన విగ్రహాలకు అమెరికాలో విపరీతంగా డిమాండ్ వుంది. ఆ అమెరికాన్ని మనం అనుమానించాలి!”

తక్కి మాట్లాడలేదు. వారి బయటకు నడిచాడు. కారు మాసుకుపోయింది.

ఒకచోట కారు ఆగింది. వారి పక్కనున్న గిరివైపు చూశాడు.

“గిరి, ఫోన్ చేసి హోటల్ మేరిస్ లో కోన్ వున్నారేమో కనుక్కో. అలాగే రాయపేట హాస్పిటల్ కి ఫోన్ చేసి డాక్టర్ ప్రసాద్ గురించి తెలుసుకో” అన్నాడు వారి.

కారు దిగి గిరి సమీపంలో వున్న మందులమఘ దగ్గరకు వెళ్ళాడు.

చుట్టూ పీల్చి వదులు వాలి తీవ్రంగా ఆలోచిస్తున్నాడు. ఇండియాలో దొంగిలించిన విగ్రహాలన్నో విదేశాల్లో కనబడాయి!

కాస్టేపట్లో గిరి కారు దగ్గరకు వచ్చాడు. “వాలి గారూ, కోస్ నిన్న రాత్రి 11-30కి మేరీస్ హోటల్లోని గదిని ఖాళీ చేసి వెళ్ళిపోయాడు. రాయ పేట హాస్పిటల్లో డాక్టర్ ప్రసాద్ అనే పేరుతో యే డాక్టరు లేడు” అన్నాడు గిరి.

“గిరి, నిజానికి దగ్గరవుతున్నాం” అన్నాడు వాలి గంభీరంగా.

10

పోలీస్ జేపు వెనకనే XYZ కారు ఆగింది. ఇన్ స్పెక్టర్ బాండ్ కారు దగ్గర కొచ్చాడు.

వాలి గారూ, శవాన్ని బయటకు తోయిం చాను. ఈ దేశం వాడు కాదు” అన్నాడు బాండ్.

వాలి కారు దిగి బాండ్ తో వెళ్ళాడు. మేన్ హాల్ మూత కోడు మీద పడుంది. డ్రెయినేజ్ పైపులోంచి ప్రేకి తీసిన శవం మూతపక్కనే కనిపించింది.

వాలి శవాన్ని జాగ్రత్తగా పరిశీలించాడు. అతడు నూటులో వున్నాడు. కోటునిండా రక్తం మరకలు. ఛాతీ మీద అనేక చోట్ల కత్తితో పాడిచి అతడిని ఎవరో హతమార్చారు.

“అతడి జేబుల్లో వున్నవి చూశావా?” అడిగాడు వాలి.

“ఇప్పుడే శవం తెటకొచ్చింది” అన్నాడు బాండ్.

ఒక కానిస్టేబుల్ శవం జేబులోని పాస్ పోర్టును ఇన్ స్పెక్టర్ కి యిచ్చాడు. పేజీలను తిప్పి చూశాడతను.

“వాలిగారూ, ఇతడు ఆమెరికన్. పేరు కోనార్డ్ విన్ సెంట్. న్యూయార్కు నుంచి వచ్చాడు. టూరిస్టుగా మన దేశం వచ్చాడు. వయస్సు 50 ఏళ్ళు” అన్నాడు బాండ్.

“ఇదేనో బిల్ సార్” అని కానిస్టేబుల్ యిచ్చాడు.

“వాలిగారూ, హోటల్ మేరిస్ బిల్లు, వెయ్యినాలు గొందలకు, బిల్లు ఆర్. కోన్ పేర రాసివుంది” అన్నాడు ఇన్ స్పెక్టర్.

ఆ పేరు విని వాలి తృప్తిపడ్డాడు. “గిరి!” అని అర్పాడు.

గిరి దగ్గరగా వచ్చాడు.

“గిరి, వెంటనే వెళ్ళి లక్ష్మీని ఇక్కడకు తీసుకు రా!” అన్నాడు వాలి.

గిరి కారు దగ్గరకు పరుగెత్తాడు.

ఇన్ స్పెక్టర్ బాండ్ ఓరగా వాలివైపు చూశాడు. “వాలిగారూ, లక్ష్మీగారు యెవరు?” అడిగాడతను.

“త్వరలో అంతా నీకే తెలుస్తుంది. తొందరపడి నీ బుర్ర పాడు చేసుకోకు!” అన్నాడు వాలి నవ్వుతూ.

అతడి జేబులో మరే కామితాలూ లేవు. నలిగిపోయిన రూపాయి నోట్లు, కొంత చిల్లర వుంది.

“మొత్తం పది రూపాయల ఎనభై పైసలు. ఇంత తక్కువ డబ్బుతో ఇతడెలా ప్రయాణం చేస్తున్నాడో!” అన్నాడు ఇన్ స్పెక్టర్.

“బాండ్ భాయ్, అతడి దగ్గరున్న డబ్బును హంతకుడు

పట్టుకుపోయి వుండాలి. కాని పాస్ పోర్టునూ, హోటల్ బిలునూ హాంతకుడు మనకు వదిలేశాడు. వాటి ఆధారంగా కోనాల్ విన్ సెంట్ అనే అతను హోటల్ మేరిస్ లో మారు పేరులో, ఆర్. కోన్ అనే పేరుతో గది తీసుకొన్నాడని తెలుసుంది" అన్నాడు వాలి.

“అవును, సార్” అన్నాడు బాండ్.

కాస్పెపట్లో గిరి లక్ష్మిని అక్కడకు తీసుకువచ్చాడు. వాలి ఆమెవైపు చూశాడు.

“అమ్మాయి, నువ్వు గుడికి తీసుకువెళ్ళిన కోన్ యిత నేనా?”

వాలి పక్కకు జరిగాడు.

నేలమీద పడున్న శవంవైపు ఆమె నూటిగా చూసింది. భయంతో ఆమె అర్చింది.

ఆమె భుజంమీద వాలి చెయ్యివేశాడు. ఆమె లోలో పల గాభరా పడుతోంది. తను యీ కేసులో ఇరుక్కోవలసి వస్తుందేమో!

“అమ్మాయి, నిన్న రాత్రి ఎవరో ఇతడిని చంపి, మేన్ హోల్ మాతతీసి డ్రెయినేజి వెళ్ళులో శవాన్ని పారేశారు. ఇతడు హోటల్ ఖాళీచేసి వెళ్ళుంటే యిదంతా జరిగింది” అన్నాడు వాలి.

ఆమె మాట్లాడలేదు. ఆమెను కాదుదగ్గరకు వాలి తీసుకెళ్ళాడు. సమీపంలో ఎవ్వరూ లేరు.”

ఆమెవైపు నూటిగా చూశాడతను. “అమ్మాయి, యితడి గురించి నీకు తెలిసినదంతా చెప్పు! నీతో గుడికి వచ్చిన వ్యక్తి నీతో చెప్పకుండా వెళ్ళిపోడు. వెళ్ళే ముందు అతడు నిన్ను కల్సుకుని వుండాలి!”

“నన్ను కల్సుకోలేదు. ఫోన్ చేయాలంటే మా ఇంట్లో

ఫోన్ లేదు" అందామె.

"అమ్మాయి, హోటల్ మేరిన్ కి వెళ్ళి కనుక్కుంటే అంత నాకు తెలుసుంది. ఎవరెవరు అతడిని కలుసుకున్నారో, ఎవరెవరు అతడికి ఫోన్ చేశారో తెలిపోతుంది."

ఆమె ఏడుస్తూ వాలి వంక చూసింది.

"వాలిగారూ, మీకు నిజం చెప్తాను. నన్ను కాపాడండి" అందామె.

"నిర్దోషులను నేను ఎల్లప్పుడూ రక్షిస్తాను" అన్నాడు వాలి సగర్వంగా.

"నిన్న రాత్రి రామశాస్త్రి మా యింటికొచ్చాడు. అతడికి టిఫిన్ యిచ్చి రహస్యంగా తాళంచెవులను నేనే టాక్సీలో బయటనున్న కోన్ కి ఇచ్చాను. అతడు వినాయకుడి విగ్రహాన్ని దొంగిలించి తిరిగొచ్చి నాకు తాళంచెవులు యిచ్చేశాడు. వాటిని టీపాయ్ మీద పడేశాను. ఇదంతా రామశాస్త్రి గుర్తించలేదు."

"ఇదంతా ఎందుకు చేశావు?"

"అతడు నాకు ఆశలు చూపించాడు. నన్ను తనతో అమెరికాకు తీసుకుపోతా నన్నాడు. నన్ను పెళ్ళాడా నన్నాడు. రాత్రిళ్ళు అతడు నాతో గడిపేవాడు. అతడిని నమ్మి, బానిసయ్యాను" అందామె.

"కోన్ ఆ విగ్రహాన్ని దొంగిలిస్తున్నట్లు మరెవరికేనా తెలుసా?"

"తెలియదు. నేను చెప్పలేదు."

"అమ్మాయి నీ భర్తకు యిదంతా తెలుసా?"

"అయినకేమీ తెలియదు."

"నీ భర్తా ముప్పు అన్యోన్యంగా జీవిస్తున్నారా?"

“పక్షవారం అంటే నాకు భయం. రోగులంటే నాకు అసహ్యం. ఆయన దగ్గరకు నేను వెళ్ళను.”

“అమ్మాయి, రాయ పేట హాస్పిటల్లో డాక్టర్ ప్రసాద్ అనే డాక్టరు లేడు!”

“నా భర్త చెప్పింది మీకు చెప్పాను.”

“అమ్మాయి, నీ యింట్లో పరిస్థితి విచిత్రంగా వుంది.”

“నా ఖర్మ” అందామె.

అతడు గిరిని పిల్చాడు.

“గిరి, ఈ మెను తీసుకెళ్ళి యింట్లో దింపేసి రా!”

అన్నాడు వాలి.

ఆమె కారులో కూర్చుంది. గిరి కారును పోనిచ్చాడు.

11

గదిలోంచి జీకోవాట్ బల్బు డిమ్ గా వెలుగుతోంది. లక్ష్మి భర్త గాఢ నిద్రలో వున్నాడు. ఉలిక్కిపడ్తూ అతడు లేచాడు.

ఏవో జంతువులు అతనిమీద నుంచి దూకుతున్నాయి. ఇటూ అటూ పరుగెత్తుతున్నాయి.

పక్కనున్న స్విచ్ అతను ఆన్ చేశాడు. గదిలోని లైట్ వెలిగింది. అతడు గది నలువైపులా చూశాడు. ఎలుకలు గదిలో యిటూ, అటూ, పరుగెత్తుతున్నాయి. ఇన్ని ఎలుకలు తన గదిలో కెలా వచ్చాయి?

అతడు కిందకు చూశాడు. రెండు ఎలుకలు అతడి మీదకు చూశాయి. అతడు కంగారుగా గుమ్మంవైపు పరుగెత్తాడు. తలుపులు తెర్చాడు.

బయటకు పరుగెత్తాలి! అతడు గుమ్మం దాటాడు. హఠాతుగా ఆగిపోయాడు.

ఎదురుగా నిలబడ్డాడు వాలి!

“అబ్బాయి. ఎలుకల్ని చూసి భయపడ్డావా?”
అన్నాడు వాలి.

“మీరెవరు?” అర్చాడతను.

“ఇవాళ పొదుట మీ గదిలోకొచ్చాను. నువ్వు నిద్ర నటిస్తున్నావు. నీ కనురెప్పలు కదుల్తున్నాయి! నువ్వు నిద్రపోవడం లేదని, నిద్ర నటిస్తున్నావని నేను గ్రహించాను. కాని పాపం నీ భార్య నువ్వు పడుకున్నావని నాతో అంది. నేను వెళ్ళిపోయాను” అన్నాడు వాలి.

“మీకేం కావాలి?” అడిగాడతను.

“నాకు నువ్వే కావాలి!” నీ ప్రాణమిత్రుడు డాక్టర్ ప్రసాద్ కావాలి!” అన్నాడు వాలి.

అతను మానంగా వుండిపోయాడు.

“మిస్టర్ రాజన్, పక్షువారంతో నీ కాలూ, చెయ్యి పోయినట్లు నువ్వు నటిస్తున్నావు. నీ గదిలోకి నేను పంపిన ఎలుకలు నీకు పక్షువారం లేదని నిరూపించాయి. నువ్వెందుకు ఇలా నటిస్తున్నావు?” అడిగాడు వాలి.

“నా భార్యను మారంగా వుంచాలని,” అన్నాడతను.

“ఆమెను మారంగా వుంచాలని యెందుకు నిశ్చయించావు?”

“ఆమె కులట. ఒక మొగాడితో ఆమె కీవించలేను. ఆమెకు రోజూ కొత్తమనుషులు కావాలి. ఆమె ఒక నింఘోమానియక్!” అన్నాడతను.

వాలి అతడివైపు నూటిగా చూశాడు.

“రాజన్, నిన్నరాత్రి నువ్వు ఎక్కడున్నావు?”

“నా గదిలో పడుకున్నాను.”

“ఞోన్ వినాయకుడి విగ్రహాన్ని దొంగలించబోతున్నా

డని నీకు తెలుసా?”

“తెలియదు.”

అతడివెళ్ళు వారి కోపంగా చూశాడు.

“రాజన్, నీ భార్య గదిలో నువ్వు రహస్యంగా మేక్ పెట్టావు. ఆమె యేం మాట్లాడినా నీకు తెలుస్తుంది. ఇదుగో ఆ మేక్!” అన్నాడు వారి.

రాజన్ మేక్ వెళ్ళు భయంతో చూశాడు.

“నా భార్య లక్ష్మి, కోన్ మాట్లాడినదంతా నేను విన్నాను” అన్నాడతను.

“రాజన్, నువ్వు హోటల్ మేరిస్ కి వెళ్ళావు. కోన్ ని హత్య చేసి డ్రెయినేజి పైప్ లో శవాన్ని పారేశావు” అన్నాడు వారి.

“మీరు అంతా వూహిస్తున్నారు. నేను నా గదిలో వున్నాను. రాత్రి పన్నెండు ప్రాంతంలో నా భార్య గుమ్మంలో నిలబడి నన్ను చూసింది.”

వీదో వారి మెదడులో టార్చిలా మెరిసింది.

“రాజన్, నీ గదిలో నీ పరుపుమీద పడుకున్నది నువ్వు కాదు, నీ మిత్రుడు ప్రసాద్!” అర్చాడు వారి.

“అది మీ కలా తెలుసు?”

వారి కళ్ళు ఎర్రబడ్డాయి.

“డాక్టర్ ప్రసాద్ అడ్రెసు చెప్పు!”

“క్వీన్, అంతదాకా మీరు వెళ్ళొద్దు. కోన్ ని నేనే హత్య చేశాను. ఆమెరికా నుంచి వచ్చి, నమ్మించి, నా భార్యతో సుఖం అనుభవించాడు. అందుకే అతడిని పొడిచి పొడిచి చంపాను.”

“డాక్టర్ ప్రసాద్ అడ్రెసు చెప్పు!”

“చెప్పును. ప్రాణం పోయినా చెప్పును.”

వాలి చెయ్యి పైకి లేచింది. అమాంతంగా అతడి మెడమీదకు దిగింది. రాజన్ నేలమీద పడాడు.

“డాక్టర్ ప్రసాద్ అదైసు చెప్తాను” అర్పాడు రాజన్.

అతడు అదైస్ చెప్పాడు. వాలి పక్కనున్న గిరివైపు చూశాడు.

“గిరి, నువ్వు యిక్కడే వుండు. రాజన్ పారి పోకుండా చూడు. నేను కాస్పేపట్లో వస్తాను” అని వాలి బయటకు నడిచాడు.

కారును వాలి శరవేగంతో పోనిచ్చాడు, తేనాం షేటలో ఒక యింటిముందు కారాపి దిగాడు. పైకి చూశాడు. నాలుగంత స్తూల భవనం.

లిఫ్ట్ లేదు. మెట్లెక్కి మూడో అంతస్తు చేరుకున్నాడతను. ఫ్లాట్ నంబర్ E-2 ముందుకి నడిచాడు. తలుపు మీద తట్టాడు.

“ఎవరు?” అందో యువతి కంఠం.

“రాజన్” అన్నాడు వాలి తన కంఠాన్ని మారుస్తూ.

తలుపు తెరవబడింది. వాలి ఆమెవైపు ఆశ్చర్యంగా చూశాడు—ఆమె మేకీప్లో వుంది. కాని తను పెట్టుకున్న మీసాలను తీసేయడం మర్చిపోయింది.

“ఎవరు మీరు?” అందామె.

వాలి లోపలకు జొరబడి తలుపు మూశాడు.

“డాక్టర్ ప్రసాద్, వినాయకుడి విగ్రహం ఎక్కడుంది?” అర్పాడు వాలి.

“వినాయకుడి విగ్రహం ఏమిటి? మీ రెవరు? బయటకు పొండి, లేకపోతే పోలీసులను పిలుస్తాను” అర్పిం

దామె.

వారి గంభీరంగా నవ్వాడు.

“అమ్మాయి, పోలీసులు నీ గదిని యట వున్నారు. తలుపు తెరిస్తే వాళ్ళు లోపలకు వస్తారు” అన్నాడు వారి.

ఆమె మానంగా వుండిపోయింది. వారి గదులన్నీ వెతికాడు. ఒక సంచిని తెరిచి ధగధగ మెరుస్తూన్న వినాయకుడి విగ్రహాన్ని వారి బయటకు తీశాడు.

ఆమెవైపు నూటిగా చూశాడు.

“అమ్మాయి, యీ విగ్రహంతో మవ్వు, రాజన్, ఎక్కడికో పారిపోదామనుకున్నారా?”

ఆమె తలాడించింది. వారి ఆమె వంక నవ్వుతూ చూశాడు.

“అమ్మాయి, వినాయకుడు మోసాన్ని సహించడు. అతడి విగ్రహాన్ని దొంగిలించినవాళ్ళు ఎన్నడూ విజయాన్ని సాధించలేరు” అన్నాడు వారి.

ఆమె మానంగా వుండిపోయింది.

“అమ్మాయి, మీసాలు నీ అందాన్ని తగ్గిస్తున్నాయి. వాటిని తీసేసి నాతో రా,” అన్నాడు వారి.

అదం ముందుకు వెళ్ళి ఆమె మీసాలను తీసేసింది.

“అమ్మాయి, నీ కేరు?”

“రాధ” అందామె.

“రెటన్ గో” అన్నాడు వారి.

—: స మా స్త ౦ :—